

تیرنے والے اجسام



کیا کیروسین پانی کی سطح پر تیرتا ہے یا پانی کیروسین کی سطح پر؟
 کونسی اشیاء کیروسین پر تیرتی ہیں؟
 کونسی اشیاء کیروسین میں ڈوب جاتی ہیں؟ لیکن پانی پر تیرتی ہیں؟
 کونسی اشیاء پانی میں ڈوب جاتی ہیں؟
 آپ کے مشغلے کے نتائج کو ظاہر کرنے کیلئے نلی کی شکل اُتاریئے۔

کیوں مختلف اشیاء کا طرز عمل مختلف ہوتا ہے؟

آئیے ہم اس باب میں مندرجہ بالا سوالوں کے جواب تلاش کرنے کی کوشش کریں گے۔

آپ جانتے ہیں کہ اگر ایک کانچ کی گولی اور لکڑی کا ایک چھوٹا سا ٹکڑا پانی میں ڈالے جاتے ہیں تو کانچ کی گولی پانی میں ڈوب جاتی ہے۔ لیکن لکڑی کا چھوٹا ٹکڑا اس پر تیرتا ہے۔ کیا آپ جانتے ہیں کہ ایسا کیوں ہوتا ہے؟ ہم سمجھتے ہیں کہ کانچ چونکہ وزنی ہوتی ہے۔ اس لیے پانی میں ڈوب جاتی ہے اور لکڑی کا ٹکڑا ہلکا ہونے کی وجہ سے اوپر ہی تیرتا ہے۔ اب لکڑی کا ایک کندہ لیجئے۔ جو کانچ کی گولی سے زیادہ وزنی ہو اور اس کو پانی میں ڈالیں کیا واقع ہوگا؟

- لکڑی کا کندہ پانی پر کیوں تیرتا ہے؟ حالانکہ یہ کانچ سے زیادہ وزنی ہے؟
- وزنی اشیاء اور ہلکی اشیاء کا کیا مطلب ہوتا ہے؟

- آپ نے غور کیا ہوگا کہ چند اشیاء پانی پر تیرتی ہیں اور چند اشیاء پانی میں ڈوب جاتی ہیں۔ جماعت ششم کے سبق ”اشیاء“ میں تیرنا اور ڈوبنا مشغلے کو کیا آپ نے انجام دیا تھا؟
- اگر آپ نے انجام دیا ہو تو آپ کو حیرت ہوگی کہ وہ اشیاء جن کے بارے میں آپ کو یہ گمان تھا کہ وہ پانی میں ڈوب جائیں گی وہ پانی میں تیر رہی ہیں۔ آپ اُن اشیاء میں سے کسی ایک کو کیروسین یا ناریل تیل میں ڈالیں اور دیکھئے کہ کیا وہ ان مائعوں میں تیرتی ہیں؟
- آئیے کچھ دیر کیلئے لطف اُٹھاتے ہیں۔

ایک جوش دینے والی نلی (Boiling Tube) لیجئے اور اس میں نصف تک پانی بھر دیجئے۔ اس میں 15 تا 20 ملی لیٹر کیروسین ملائیے۔ اس میں پلاسٹک کی گنڈیاں، Pin، دیاسلانی کی تیلیاں چھوٹے چھوٹے ٹکڑے، کاغذ کے چھوٹے گولے، کچھ ریت اور موم کے ٹکڑوں کو یکے بعد دیگرے ڈالتے جاییے۔ اب نلی کے منہ کو بند کر کے اسے خوب ہلایئے۔ تھوڑی دیر رکھ دیجئے۔ کیا واقع ہوگا اس کا مشاہدہ کیجئے۔



شکل - 1

کثافت اور کثافت اضافی کا تقابل

مشغلہ - 1

یکساں جسامت کی دو امتحانی نلیاں لیجئے ایک میں

پانی اور دوسرے میں تیل بھر دیجئے۔

کونسی امتحانی نلی کا وزن زیادہ ہوگا؟

کونسا مائع کثیف ہوتا ہے؟

یکساں جسامت والے لکڑی اور ربر کے دو ٹکڑے لیجئے۔

ان دونوں ٹکڑوں میں کونسا وزنی ہوتا ہے؟

کونسا ٹکڑا کثیف ہوتا ہے؟

سوچیے اور تبادلہ خیال کیجئے۔



فرض کیجئے کہ آپ کے پاس دو اشیاء ہیں وہ کس مادے سے بنی ہوئی ہیں یہ آپ نہیں جانتے ہیں۔ ان میں سے ایک شے کا حجم 30 معکب سنٹی میٹر اور دوسری شے کا حجم 60 معکب سنٹی میٹر ہے۔ دوسری شے پہلی شے سے وزنی ہے۔ ان معلومات کی بنیاد پر کیا آپ بتا سکتے ہیں کہ ان دونوں اشیاء میں سے کونسی شے زیادہ کثیف ہے؟

جب دو اشیاء کا حجم نامعلوم ہو تو صرف ان کے اوزان کی بنیاد پر یہ بتانا محال ہوتا ہے کہ کونسی شے زیادہ کثیف ہے۔ کوئی دو اشیاء کی کثافت کا تقابل کرنے کا ایک طریقہ یہ ہے کہ ان اشیاء کا مساوی حجم لیا جائے اور ان کے اوزان کا تقابل کیا جائے لیکن یہ طریقہ چند ٹھوس اشیاء کیلئے ممکن نہیں ہوتا۔

اس کے لیے ہم ایک سادہ طریقہ استعمال کر سکتے ہیں جس میں کسی شے کی کثافت کا پانی کی کثافت سے تقابل کر سکتے ہیں۔ مندرجہ ذیل مشغلے میں ہم یہ معلوم کریں گے کہ کوئی بھی ٹھوس شے پانی کے مقابلے میں کتنے گنا کثیف ہوتی ہے۔ اس کو اس شے کی کثافت اضافی کہتے ہیں۔

آپ کو مندرجہ بالا مشغلے کے نتائج کو سمجھنے کے لیے اصطلاح ”وزنی اشیاء“ کو سمجھنا بے حد ضروری ہے۔ روزمرہ زندگی میں ہم اس لفظ کا دو طرح سے استعمال کرتے ہیں۔ ہم کہتے ہیں کہ ”دو کلو گرام لکڑی ایک کلو گرام لوہے سے وزنی ہوتی ہے“ ٹھیک اسی طرح ہم کہتے ہیں کہ ”لوہا“ لکڑی سے زیادہ وزنی ہوتا ہے“

کیا آپ مندرجہ بالا دونوں جملوں میں لفظ ”وزنی“ کے معنی میں فرق بتا سکتے ہیں؟ علم سائنس میں ہم اس بات پر مطمئن ہوتے ہیں کہ استعمال کئے جانے والے ہر لفظ کے ہمیشہ ایک ہی معنی ہوتے ہیں۔ آئیے ہم یہ دیکھتے ہیں کہ ہر مقام پر مندرجہ بالا دو جملے کس طرح ایک دوسرے سے مختلف ہیں؟

پہلا جملہ یہ کہتا ہے کہ اگر ہم دو کلو گرام لکڑی کو ترازو کے ایک پلڑے میں اور ایک کلو گرام لوہے کو دوسرے پلڑے میں رکھتے ہیں تو ترازو کا نمائندہ اُس جانب جھکتا ہے جس پلڑے میں لکڑی رکھی ہوئی ہو۔ اب دوسرے جملے کا کیا مطلب ہوتا ہے؟

دوسرے جملے میں ہم یہ کہتے ہیں کہ لوہا، لکڑی سے زیادہ وزنی ہوتا ہے۔ اس کا مطلب یہ ہے کہ اگر ہم مساوی جسامت والے لوہے اور لکڑی کے ٹکڑوں کو دیکھتے ہیں (یعنی دونوں کا حجم مساوی ہو) اور ان کا وزن معلوم کرتے ہیں تو لوہا، لکڑی سے زیادہ وزنی ہوتا ہے۔

سائنس کی زبان میں اس طرح بیان کیا جاسکتا ہے ”لوہے کی کثافت لکڑی سے زیادہ ہوتی ہے“ فی اکائی حجم میں پانی جانے والی کثیت کو کثافت کہتے ہیں۔

$$\text{کثافت} = \frac{\text{کثیت}}{\text{حجم}}$$

$$\text{کثافت کی اکائیاں} = \frac{\text{گرام}}{\text{مکعب سنٹی میٹر}} \text{ یا } \frac{\text{کلو گرام}}{\text{مکعب میٹر}}$$

اس لیے ہم کہتے ہیں کہ زیادہ کثیف اشیاء وزنی اور کم کثیف اشیاء ہلکی ہوتی ہیں۔

اس کو سمجھنے کیلئے آئیے اب ہم ایک تجربہ گاہی مشغلہ انجام دیں گے۔ لیکن سب سے پہلے آپ کو وزن معلوم کرنے کے آلے کو اچھی طرح سے جانچ لینا چاہئے۔ کیوں کہ ہمیں کئی اشیاء کا وزن معلوم کرنا ہوتا ہے۔ لہذا یہ آلہ بہتر طور پر کام کرنے والا ہونا چاہیے۔

$$\text{کسی شے کی کثافت اضافی} = \frac{\text{شے کی کثافت}}{\text{پانی کی کثافت}}$$

کسی شے کی کثافت اضافی معلوم کرنا مقصود ہو تو ہمیں چاہیے کہ سب سے پہلے ہم اس شے کا وزن معلوم کریں پھر اس کے مساوی پانی کا وزن معلوم کریں۔ اس کے بعد ان دونوں کے اوزان کا تقابل کریں۔

تجربہ گاہی مشغلہ



مختلف اشیاء کی کثافت اضافی معلوم کرنا۔

درکار اشیاء : Overflow vessel، (چھلکنے والا برتن) 50 ملی لیٹر حجم کا پیمائشی استوانہ، پیمائشی ترازو اور اوزان، کمائی دار ترازو، Rubber

Erasers، لکڑی کے کندے، شیشہ کی تختیاں، لوہے کے کیلے، پلاسٹک کی قلمیں، المونیم شیٹ کا ٹکڑا، کانچ کی گولیاں، پتھر، کارک وغیرہ

(نوٹ: جو کوئی شے لیتے ہیں اس کا حجم لازمی طور پر 20 مکعب سمر سے زیادہ ہو اور یہ کھوکھلے نہ ہوں) آپ کے مشغلے کے نتائج کو جدول 1 -

میں ریکارڈ کیجئے (اس جدول کو اپنی کاپی میں اُتاریئے)

جدول - 1

سلسلہ نشان	شے کا نام	شے کا وزن	ہٹائے گئے پانی اور استوانے کا وزن	شے کی وجہ سے ہٹائے گئے پانی کا وزن	شے کی کثافت اضافی
(1)	(2)	(3)	(4)	(5)	(6)

میں ڈالئے اور اس بات کا خیال رکھیں کہ پانی کے چھینٹے اُڑنے نہ پائیں۔ جب شے کو چھلکنے والے برتن میں ڈالا جاتا ہے تو اس برتن کی ٹوٹی سے پانی گرتا ہے اور 50 ملی لیٹر حجم کے پیمائشی استوانے میں جمع ہوتا ہے۔ اس وقت تک انتظار کیجئے جب تک کہ پانی کا گرنا بند نہ ہو جائے (شے پانی میں مکمل ڈوبتی ہوئی ہو اگر ایسا نہ ہو تو Pin کی مدد سے



شے کو پانی میں مکمل طور پر ڈوب دیں۔ (دیکھئے شکل - 2)
استوانے کا وزن معہ گرنے والے پانی کے معلوم کیجئے اور اس کو کالم - 4 میں درج کیجئے۔

شکل - 2

50 ملی لیٹر پیمائشی استوانے کا وزن معلوم کیجئے اور یہاں اس کا

وزن نوٹ کیجئے۔

وزن = -----

طریقہ عمل :

اشیاء کا وزن معلوم کیجئے اور جدول کے کالم 3 میں لکھئے۔
ہمیں شے کے حجم کے مساوی حجم والے پانی کا وزن معلوم کرنے کی ضرورت ہے چھلکنے والے برتن میں پانی ڈالیں یہاں تک کہ پانی بہنا بند ہو جائے تو اس کے نیچے 50 ملی لیٹر والا پیمائشی استوانہ رکھیں۔ (شکل - 2) اب احتیاط سے شے کو چھلکنے والے برتن

اکائیاں نہیں ہوتیں۔ وہ اس لیے کہ کثافت اضافی، کسی شے اور پانی کی کثافتوں کے درمیان نسبت ہے۔ یہ یکساں اکائیوں والی مقداروں کا نسبت ہے۔ اسی لیے اس کی اکائیاں نہیں ہیں۔

مانعات کی کثافت اضافی

ہم نے اب تک ٹھوس اشیاء کی کثافت اضافی سے متعلق بحث کی ہے۔ ہم مانعات کی کثافت اضافی بھی معلوم کر سکتے ہیں۔ اس کے لیے ہمیں ایک مخصوص حجم والے مائع کا وزن اور مساوی حجم والے پانی کا وزن معلوم کرنے کی ضرورت ہوتی ہے۔ کسی مائع کی کثافت اضافی معلوم کرنے کا ضابطہ۔

$$\frac{\text{مائع کا وزن}}{\text{مساوی حجم پانی کا وزن}} = \text{مائع کی کثافت اضافی}$$

تجربہ گاہی مشغلہ - 2



مقصود : دودھ، مونگ پھلی کا تیل اور کیروسین کی کثافت اضافی معلوم کرنا

درکار اشیاء : 50 ملی لیٹر گنجائش والی ایک چھوٹی بوتل (بوتل کا وزن 10 گرام سے زائد نہ ہو)، طبعی ترازو (عام ترازو) اوزان یا کمائی دار ترازو، تقریباً 50 ملی لیٹر دودھ، مونگ پھلی تیل، کیروسین (انہیں علیحدہ علیحدہ برتنوں میں لیا جائے)۔

طریقہ عمل : مندرجہ ذیل کی قیمتیں معلوم کیجئے۔

خالی بوتل کا وزن = _____

50 ملی لیٹر پانی کے ساتھ بوتل کا وزن = _____

50 ملی لیٹر پانی کا وزن = _____

بوتل کا وزن مع دودھ کے معلوم کیجئے، جدول - 2 کے کالم - 3 میں وزن کو ریکارڈ کیجئے۔

اگر ہم حاصل شدہ وزن میں سے پیمائشی استوانے کا وزن منہا کر دیں گے تو ہمیں پانی کا وزن حاصل ہوگا۔ (جدول 1 کا کالم 5) یہ پانی کا وزن ہے جو اس شے کے حجم کے مساوی ہوتا ہے۔

اب ہم اس شے کی کثافت اضافی معلوم کر سکتے ہیں (کالم - 6) اس کے لیے ہم (کالم - 3) شے کا وزن لے کر اس کو مساوی حجم والے پانی کے وزن (کالم - 5) سے تقسیم کر دیں گے۔ یہ ہمیں بتائے گا کہ پانی سے تقابل کرنے پر وہ شے کتنے گنا کثیف ہوگی۔

$$\text{کسی شے کی کثافت اضافی} = \frac{\text{شے کا وزن}}{\text{شے کے مساوی حجم والے پانی کا وزن}}$$

آئیے اکٹھا کی گئی تمام اشیاء کی کثافت اضافی معلوم کریں۔ جدول کی بنیاد پر ذیل کے سوالوں کے جواب دیجئے۔

- لکڑی کی کثافت اضافی کیا ہے؟
- شیشہ کی کثافت اضافی کیا ہے؟
- کوئی شے کثیف ہے، ربر یا پلاسٹک؟
- کوئی شے کثیف ہے لکڑی یا کارک؟
- مذکورہ بالا اشیاء کو پتھر کے مقابلے میں زیادہ اور کم کثافت والی اشیاء میں درجہ بندی کیجئے۔
- ایسی اشیاء جن کی کثافت اضافی 1 سے کم ہوتی ہے کیا وہ پانی میں ڈوبتی ہیں یا تیرتی ہیں؟
- ایسی اشیاء جو پانی میں ڈوبتی ہیں کیا ان کی کثافت اضافی 1 سے کم ہوتی ہے یا 1 سے زیادہ ہوتی ہے؟
- اشیاء کے تیرنے، ڈوبنے اور کثافت اضافی کے درمیان آپ کیا تعلق محسوس کرتے ہیں۔

کثافت اضافی کا ایک دلچسپ پہلو یہ ہے کہ اس کی کوئی

اس تجربہ کو دیگر مائع کے ساتھ دہرائیے اور کالم - 3 میں نوٹ کیجئے۔
 بوتل کے وزن کو منہا کرتے ہوئے ہر مائع کا وزن محسوب کیجئے اور کالم 4
 میں ریکارڈ کیجئے۔
 مائع کا وزن اور پانی کے یکساں حجم کے وزن کا تقابل کرتے ہوئے مائع
 کی کثافت اضافی محسوب کیجئے۔ اور ان کی قیمتوں کو کالم - 5 میں درج
 کیجئے۔

جدول - 2

سلسلہ نشان	مائع کا نام	مائع سے بھری بوتل کا وزن (گرام)	مائع کا وزن (گرام)	مائع کی کثافت اضافی
(1)	(2)	(3)	(4)	(5)
1	دودھ			
2	مونگ پھلی کا تیل			
3	کیروسین			

جدول - 1 اور 2 کا تقابل کرتے ہوئے مندرجہ ذیل سوالات کے جواب دیجئے۔

● اگر مونگ پھلی کے تیل کو پانی پر ڈالا جائے تو کونسا مائع اوپر تیرنے لگے گا؟

● اگر ہم ایک لکڑی کا کندہ کیروسین پر رکھتے ہیں تو کیا یہ تیرنے لگے گا یا ڈوب جائے گا؟ آپ کے جواب کی وجوہات بتائیے۔

● موم کا ایک ٹکڑا پانی پر تیرتا ہے لیکن وہ ایک مائع "X" میں ڈالنے پر ڈوب جاتا ہے۔ کیا "X" مائع کی کثافت اضافی 1 سے کم ہے یا 1 سے زیادہ ہے۔ آپ کیسے بتا سکتے ہو؟ کیا ہم کثافت اضافی کی مدد سے یہ معلوم کر سکتے ہیں کہ دودھ میں پانی ملایا گیا ہے یا نہیں؟ آئیے ہم معلوم کریں گے۔


● اگر ہم کچھ پانی کو دودھ میں ملا دیں گے تو کیا اس آمیزے کی کثافت اضافی خالص دودھ کی کثافت اضافی سے کم ہوگی یا زیادہ؟ جواب کے لیے جدول - 2 کا مطالعہ کیجئے۔

اگر ہم مساوی حجم والی دو بوتلیں لے کر ایک میں خالص دودھ، دوسری میں پانی ملا ہوا دودھ ڈالیں تو کونسی بوتل وزنی ہوگی۔
 اس کو معلوم کرنے کے لیے ہم ایک سادہ آلہ استعمال کرتے ہیں۔ جسے لیاکٹومیٹر Lactometer کہا جاتا ہے



لیا کٹومیٹر (Lactometer) کی تیاری: ایک خالی بال پن ریفل (Ball Pen Refill) لیجئے۔ اس کے کنارے پر دھاتی ٹکڑا لگا ہونا چاہیے۔ ایک جوش دی جانے والی نلی لیجئے۔ اور اسے پانی سے بھر دیجئے۔

شکل - 3 میں بتائے گئے طریقے پر ریفل کے دھاتی سرے کو پانی میں رکھیے (شکل میں بتائے گئے طریقے پر ریفل پانی میں عموداً نہیں کھڑی ہوگی) بلکہ یہ ترچھی کھڑی ہو جائیگی اور اس کا اوپری حصہ نلی کی دیوار سے لگا رہے گا۔ (شکل - 3 میں بتائے گئے طریقے پر اگر ریفل کو کھڑا کرنا ہو تو ہمیں کیا کرنا چاہیے؟ سوچئے)



شکل - 3

عارضی لیا کٹومیٹر
ٹھیک اسی طرح ہم ایک اور آلہ مقیاس الماء (hydrometer) یا (densitometer) کثافت پیمائے کسی بھی مائع کی کثافت معلوم کر سکتے ہیں۔

مثال - 1

پانی اور دودھ کے آمیزے کی موثر کثافت کیا ہوگی جبکہ

(i) اُن کی کمیتیں مساوی ہوں۔

(ii) اُن کے حجم مساوی ہوں۔

حل:

فرض کیجئے کہ پانی اور دودھ کی کثافتیں بالترتیب ρ_1 اور ρ_2 ہیں۔

(i) اگر ان کی کمیت 'm' مساوی اور ان کے حجم V_1 اور V_2 ہو تو تب پانی کی کمیت $m = \rho_1 V_1$ اور دودھ کی کثافت

$$m = \rho_2 V_2; V_2 = \frac{m}{\rho_2}$$

پانی اور دودھ کی جملہ کمیت $m + m = 2m$

$$V_1 + V_2 = \frac{m}{\rho_1} + \frac{m}{\rho_2}$$

$$= m \left(\frac{1}{\rho_1} + \frac{1}{\rho_2} \right) \\ = \frac{m(\rho_1 + \rho_2)}{\rho_1 \rho_2}$$

$$\frac{\text{جملہ کمیت}}{\text{جملہ حجم}} = \text{آمیزے کی موثر کثافت } (\rho_{\text{eff}}) \text{ موثر} =$$

$$= \frac{2m}{m(\rho_1 + \rho_2) / \rho_1 \rho_2}$$

$$= \frac{2}{(\rho_1 + \rho_2) / \rho_1 \rho_2}$$

$$= \frac{2\rho_1 \rho_2}{\rho_1 + \rho_2}$$

(ii) جب کہ وہ مساوی حجم V رکھتے ہوں اور ان کی کمیتیں m_1 اور m_2 ہوں تب

$$V = \frac{m_1}{\rho_1} \quad \text{پانی کا حجم}$$

$$m_1 = V \rho_1 \quad \text{یعنی}$$

$$V = \frac{m_2}{\rho_2} \quad \text{اور دودھ کا حجم}$$

$$m_2 = V \rho_2 \quad \text{یعنی}$$

$$m_1 + m_2 = V \rho_1 + V \rho_2$$

$$= V(\rho_1 + \rho_2) \quad \text{پانی اور دودھ کی جملہ کمیت}$$

$$V + V = 2V \quad \text{پانی اور دودھ کا جملہ حجم}$$

$$\frac{\text{کل کمیت}}{\text{کل حجم}} = \rho_{\text{eff}} = \frac{V(\rho_1 + \rho_2)}{2V} = (\rho \text{ موثر})$$

$$\rho_{\text{eff}} = \frac{1}{2}(\rho_1 + \rho_2)$$

جدول - 3

شے	کثافت اضافی	تیرتا/ڈوبتا
ربر مٹانے کا		
ربر کی گیند		
پلاسٹک کانکڑا		
پلاسٹک پن		
لوہے کا کیلا		
جیومیٹری کا باکس		
کانچ کی گولی		
لکڑی		
پتھر		

اشیاء کب پانی پر تیرتی ہیں؟

مشغلہ - 3

کیا پانی میں تیرنے والی اشیاء پانی سے زیادہ کثیف ہوتی

ہیں؟

چھوٹی اشیاء جمع کیجئے جس طرح آپ نے تجربہ گاہی مشغلہ 1

میں کیا تھا۔ انہیں یکے بعد دیگرے پانی سے بھرے ایک گلاس میں ڈالیں

اور مشاہدہ کیجئے کہ آیا وہ پانی پر تیر رہی ہیں یا اُس میں ڈوب چکی ہیں۔


جدول - 3 میں آپ کے مشاہدات نوٹ کیجئے۔ جدول - 1 سے کثافت

اضافی کی قیمتوں کو حاصل کیجئے۔

مشغلہ - 4

کیا شے کا وزن اور ہٹائے گئے پانی کا وزن مساوی ہوتا ہے؟
ایک استوانہ لیجئے اور اس کا وزن معلوم کیجئے۔ آپ کی نوٹ بک
میں اس کا وزن لکھیئے۔ چھلکنے والے برتن کو پانی سے بھر دیجئے۔ پانی چھلکنا
بند ہو جانے تک انتظار کیجئے۔ ترازو سے استوانہ کو نکال کر چھلکنے والے
برتن کے نیچے رکھ دیجئے۔ ایک لکڑی کا کندہ لیجئے۔ اس کو پانی میں بھگو کر
چھلکنے والے برتن میں ڈال دیجئے۔ لکڑی کے کندے کو زبردستی پانی میں نہ
ڈبوئیں اور اس بات کا خیال رکھیئے کہ یہ کندہ چھلکنے والے برتن کے باہری
راستہ کی طرف جا کر اسے بند نہ کر دے۔ اب چھلکنے والے برتن سے
گرنے والے پانی کو استوانہ میں اکٹھا کیجئے جو اس برتن کے نیچے رکھا گیا
ہے۔

آپ کیا سمجھتے ہیں؟ لکڑی کے کندہ سے ہٹائے گئے پانی کا
وزن اس لکڑی کے کندہ کے وزن کے برابر ہوگا یا کم ہوگا یا زیادہ ہوگا؟
اندازہ لگائیئے۔ ترازو کے ایک پلڑے میں اُس استوانہ کو رکھیئے جس میں
ہٹایا گیا پانی موجود ہے۔ اب لکڑی کا کندہ لیجئے۔ اُسے خشک کیجئے اور ترازو
کے دوسرے پلڑے میں اُن اوزان کے ساتھ رکھیئے جو خالی استوانہ کا
وزن معلوم کرنے کے لیے استعمال کئے گئے تھے۔ جیسا کہ شکل - 4 میں
بتایا گیا ہے۔



شکل - 4

مذکورہ بالا مشغلے میں آپ نے کیا مشاہدہ کیا؟

پانی سے زیادہ کثیف ہونے کے باوجود چند اشیاء پانی پر کیوں
تیرتی ہیں؟

پانی پر تیرنے والی اُن اشیاء کی فہرست تیار کیجئے جو ایسے
مادے سے بنی ہوئی ہیں جو پانی سے زیادہ کثیف ہوتا ہے۔
ہم جانتے ہیں کہ وہ اشیاء جن کی کثافت اضافی 1 سے زیادہ
ہو وہ پانی میں ڈوب جاتی ہیں لیکن ہم نے مشغلہ 3 میں مشاہدہ کیا کہ وہ
اشیاء جن کی کثافت اضافی 1 سے زیادہ ہوتی ہے کبھی کبھی پانی پر تیرتی
ہیں۔

اس لیے ہم صرف کثافت اضافی کی بنیاد پر یہ فیصلہ نہیں
کر سکتے کہ شے پانی میں ڈوبتی ہے یا تیرتی ہے۔ یقیناً کوئی اور دوسرا عامل
بھی ہے جس کا شمار بھی کیا جانا چاہیئے۔

آئیے اب ہم تحقیق کرتے ہیں کہ وہ کونسی خصوصیت ہے جو
تیرنے والی اشیاء میں پائی جاتی ہے لیکن ڈوبنے والی اشیاء میں نہیں پائی
جاتی۔

تجربہ گاہی مشغلہ - 1 میں شے کی کثافت اضافی معلوم کرنے
کے لیے ہم نے شے کا وزن اور ہٹائے گئے پانی کے وزن کا تقابل کیا
تھا۔ اس مشغلے میں ہم نے شے کو پانی میں مکمل طور پر ڈبو دیا تھا۔ اور ہٹائے
گئے پانی کو اکٹھا کیا تھا۔

آئیے اب ہم صرف ایک تبدیلی کے ساتھ وہی مشغلہ دہراتے

ہیں۔

شے کو دوبارہ پانی میں رکھیں گے۔ اس مرتبہ اگر شے پانی میں
ڈوبتی ہے تو اسے ڈوبنے دیں گے اور اگر تیرتی ہے تو اسے تیرنے دیں
گے۔ ہم بعد ازاں ہٹائے گئے پانی کے وزن اور شے کے وزن کا تقابل
کریں گے۔

تیرنے والے اجسام

- کیا ترازو کے دو پلڑے متوازن رہیں گے؟
 - کیا ہٹائے گئے پانی کا وزن لکڑی کے کندے کے وزن کے برابر ہے یا کم ہے یا زیادہ ہے؟
- اس تجربہ کو دیگر کئی اشیاء کے ساتھ دہرائیے جو پانی میں تیرتی یا ڈوبتی ہیں۔

جدول - 4

سلسلہ نشان	شے کا نام	شے کا وزن	ہٹائے گئے پانی کا وزن
1	پلاسٹک کی کٹوری		
2	گیند		
3	اسٹیل کا برتن		
4	تیرنے والا کوئی پھل		
5	ڈوبنے والا کوئی پھل		
6			
7			
8			

مشغلہ - 5

المونیم کو تیرنے کے قابل بنانا۔

ایک المونیم کی چھوٹی سی پرت (شیٹ) لیجئے۔ اسے چار یا پانچ مرتبہ تہہ کیجئے۔ موڑتے وقت ہر مرتبہ اسے اچھی طرح دبا کر رکھیے۔ قبل از انجام شدہ تجربہ گا ہی مشغلہ - 1 کی بناء پر آپ المونیم کی کثافت اضافی جانتے ہیں۔ المونیم کی دی گئی کثافت اضافی کی قدر کا لحاظ کرتے ہوئے بتائیے کہ المونیم کی شیٹ پانی میں ڈوبتی ہے یا تیرتی ہے؟

تہہ کردہ المونیم کی پرت کو پانی میں ڈالیں اور معلوم کیجئے کہ کیا آپ کا اندازہ صحیح نکلا یا نہیں؟ اب المونیم پرت کی تہہ کھول دیجئے اور اسکو ایک چھوٹی کٹوری کی طرح بنائیے۔ اس کٹوری کو پانی میں رکھیے اور دیکھئے کہ کیا یہ پانی پر تیرتی ہے یا ڈوب جاتی ہے۔

جدول - 4 کی بنیاد پر تیرنے والے اجسام کے وزن اور ان سے ہٹائے گئے پانی کے وزن کے درمیان رشتہ کی وضاحت کیجئے۔

کیا آپ اشیاء کی اس خاصیت کو ظاہر کر سکتے ہیں جو اشیاء کو ایک اصول کے طور پر انہیں تیرنے میں مدد دیتی ہے۔

(تیرنے والے اجسام کی وہ خاصیت جس کو آپ نے اس مشغلہ کی انجام دہی کے بعد شناخت کیا ہے سائنسدان آرشمیدس نے دریافت کیا)۔ آپ اس تعلق سے اسی باب میں تفصیلی طور پر معلومات حاصل کریں گے؟

کیا آپ لوہے کو تیرنے کے قابل بنانے کے بارے میں سوچ سکتے ہیں؟ شاید درج ذیل میں دیا گیا مشغلہ آپ کو یہ تدبیر فراہم کر سکتا ہے کہ کس طرح آپ لوہے کو پانی پر تیرنے کے قابل بنا سکتے ہیں۔

شروع کر دے گی۔
 شکل - 5 میں بتائے گئے طریقہ پر اپنے ہاتھ کی مدد سے بوتل کو پانی میں دبائیے۔



شکل - 5

کیا آپ اوپری سمت کوئی قوت محسوس کرتے ہیں؟ اس کو مزید نیچے ڈھکیلنے کی کوشش کیجئے۔ کیا آپ اوپری قوت میں اضافہ محسوس کریں گے؟ اگر آپ بوتل کو نیچے کی جانب ڈھکیلتے جائیں گے تب پانی کی اوپری قوت میں اضافہ ہوتا جائیگا۔ بوتل کو چھوڑ دیجئے اور مشاہدہ کیجئے کہ کس طرح وہ ایک جھٹکے کے ساتھ پانی کی سطح پر واپس آ جائیگی۔ اس لیے پانی کی اوپری سمت قوت حقیقی، اور قابل مشاہدہ قوت ہوتی ہے۔ اسے مائع قوت اچھال کہتے ہیں وہ قوت جو کسی شے (بوتل) کے اکائی رقبہ پر عمل کرتی ہے دباؤ کہلاتی ہے۔

ہوا کا دباؤ

مشغلہ - 7

ہوا کے دباؤ کا مشاہدہ

ایک کانچ کا گلاس لیجئے۔ اس کے نچلے حصے میں تھوڑی سی روئی چپکا دیجئے۔ اس کو اوندھا کر کے پانی کے گن میں ڈبو دیجئے۔ جیسا کہ شکل - 6 میں بتایا گیا ہے۔



شکل - 6

گلاس کو پانی سے باہر نکال دیجئے۔ کیا گلاس کے نچلے حصے میں لگی ہوئی روئی تر ہوئی؟ کیوں؟

- پانی میں المونیم کی کٹوری رکھنے کی وجہ سے پانی کی کتنی مقدار ہٹائی گئی؟
- کیا تہہ کیا گیا المونیم شیٹ اور المونیم کی کٹوری کی مدد سے ہٹائے گئے پانی کی مقدار مساوی ہے؟
- تیرنے والے اجسام کے نظریے کی روشنی میں یہ بتائے کہ المونیم کی کٹوری پانی پر تیرتی ہے یا نہیں؟
- کیا آپ اب بتا سکتے ہیں کہ لوہے اور فولاد سے تیار کردہ پانی کی بڑی بڑی کشتیاں پانی پر کیوں تیرتی ہیں جبکہ لوہے کا ایک چھوٹا ٹکڑا پانی میں ڈوب جاتا ہے؟
- دھاتی ٹکڑے کی بہ نسبت دھات سے بنی ایک کٹوری زیادہ پانی ہٹاتی ہے کیوں؟
- انہیں جاننے کے لیے آپ کو مائع میں موجود دباؤ کے بارے میں معلومات حاصل کرنا ضروری ہے۔

مائع میں قوت اچھال

جب ہم کسی شے کو برتن میں موجود پانی کی سطح پر رکھتے ہیں تو زمین کی جانب سے عمل کردہ قوت جاذبہ اُس شے کو نیچے کی جانب کھینچتا ہے یعنی برتن کے نچلے حصہ تک کھینچتی ہے لیکن اُن اشیاء کے لیے جو پانی پر تیرتی ہیں قوت جاذبہ کو توازن حالت میں رکھنے کے لیے ایک اوپر کی جانب عمل کرنے والی قوت کا پایا جانا بھی ضروری ہے۔ یہ اوپری قوت پانی کی طرف سے عمل میں آنا چاہئے۔ پانی کی اوپری سمت قوت کے مقابلے میں زمین کی قوت جاذبہ اگر زیادہ ہو تو وہ شے پانی میں ڈوب جائیگی۔ اس اوپری قوت کے مشاہدہ کے لیے آئیے ہم ایک آسان مشغلہ انجام دیتے ہیں۔

مشغلہ - 6

قوت اچھال کا مشاہدہ

پلاسٹک کی ایک خالی بوتل لیجئے۔ اس کے منہ پر ڈھکن مضبوطی سے لگا دیجئے۔ بوتل کو پانی سے بھری ایک بالٹی میں رکھیے۔ بوتل تیرنا

یہ ہوا کے اس دباؤ کی وجہ سے ہوتا ہے جو گلاس میں موجود تھی اور یہ دباؤ گلاس میں پانی کے داخل ہونے کو روکتا ہے۔ وہ قوت جو پانی کی فی اکائی رقبہ پر عمل کرتی ہے ہوا کا دباؤ کہلاتی ہے۔

کڑہ ہوائی کا دباؤ

زمین پر پانی جانے والی تمام اشیاء پر ہوا کا دباؤ مستقل ہوتا ہے۔

$$\frac{\text{کڑہ ہوائی کی قوت}}{\text{زمین کی سطح کا رقبہ}} = \frac{F}{A} = \text{کڑہ ہوائی کا دباؤ}$$

$$\frac{\text{کڑہ ہوائی کا وزن}}{\text{زمین کی سطح کا رقبہ}} = \frac{W}{A} = \text{کڑہ ہوائی کا دباؤ}$$

$$(\because W = mg) \quad \frac{g \times (\text{کڑہ ہوائی کی کمیت})}{\text{زمین کی سطح کا رقبہ}} = \frac{m \times g}{A} = \text{کڑہ ہوائی کا دباؤ}$$

$$\because \rho = \frac{m}{V} \quad \frac{g \times (\text{کڑہ ہوائی کا حجم}) \times (\text{کڑہ ہوائی کی اوسط کثافت})}{\text{زمین کی سطح کا رقبہ}} = \frac{\rho \times V \times g}{A} = \text{کڑہ ہوائی کا دباؤ}$$

$$\frac{V = h \times l \times b}{V = h \times A} \quad \frac{g \times (\text{کڑہ ہوائی کی بلندی}) \times (\text{کڑہ ہوائی کی سطحی رقبہ}) \times \rho}{\text{زمین کی سطح کا رقبہ}} = \frac{\rho \times h \times A \times g}{A} = \text{کڑہ ہوائی کا دباؤ}$$

$$\text{کڑہ ہوائی کا دباؤ} = \rho \times (\text{کڑہ ہوائی کی بلندی}) \times g$$

$$\rho h g = \text{کڑہ ہوائی کا دباؤ}$$

$$P_0 = \rho h g$$


اگر کڑہ ہوائی کا دباؤ نارمل (عمومی حالت میں) ہو تو پارہ بھری کٹوری میں موجود کانچ کی ٹلی میں پارہ کی بلندی 76 سنی میٹر ہوگی۔ اسکو 1 کرہ ہوائی کا دباؤ کہا جاتا ہے۔

● ٹلی میں پارہ کی بلندی 76 سنی میٹر کیوں ہوتی ہے؟

ٹلی میں پارہ کے کالم کی حالت کیا ہوتی ہے؟ یہ سکون کی حالت میں ہے، اس لیے کل قوت صفر ہوتی ہے۔ ٹلی میں کالم کا وزن کڑہ ہوائی کے دباؤ کی وجہ سے کٹورے میں موجود پارہ پر پڑنے والے دباؤ کے مساوی ہوتا ہے۔ یہ دونوں مقادیر مساوی اور سمتاً مخالف ہونا ضروری ہے۔

کڑہ ہوائی کے دباؤ کی پیمائش

ہم کڑہ ہوائی کے دباؤ کو محسوس نہیں کر سکتے لیکن بار پیم (Barometer) کی مدد سے اسکی شناخت اور پیمائش کر سکتے ہیں۔ ٹالسلی (Torricelli) نے پارہ (Mercury) استعمال کر کے سب سے پہلا بار پیم ایجاد کیا۔ (شکل - 7 دیکھیے)۔



(شکل - 7 بار پیم)

$$\begin{aligned}
& \text{پارہ کی کمیت } g \times (m) = \text{پارہ کے کالم کا وزن } (W) \\
& \text{(حجم) } (g) = \\
& \text{(تلی کے تراش عمودی کا رقبہ) } (\rho g) = \\
& Ah\rho g =
\end{aligned}$$

اگر کڑہ ہوائی کا دباؤ " ρ_o " ہے۔

تب

$$Ah\rho g = \rho_o A$$

$$\rho_o = \rho gh \text{ (پارہ کے لیے)}$$

چونکہ ρ اور g مستقل ہیں۔ تلی میں پارہ کا کالم کڑہ ہوائی کے دباؤ ρ_o پر منحصر ہوتا ہے۔ پارہ کے کالم کی بلندی 'h' پارہ کی کثافت ρ اور اسراع بوجہ جاذبہ زمین 'g' کو منہا کر کے یا تفریق کرتے ہوئے کڑہ ہوائی کے دباؤ ρ_o کی قیمت محسوب کر سکتے ہیں۔

$$76 \times 10^{-2} m = 76 \text{ سنی میٹر} = h \text{ پارہ کے کالم کی بلندی}$$

$$13.6 gm/cc = 13.6 \times 10^3 kg/m^3 = \rho \text{ پارہ کی کثافت}$$

$$9.8 m/s^2 = g \text{ اسراع بوجہ جاذبہ زمین}$$

$$\rho_o = h\rho g$$

$$\rho_o = (76 \times 10^{-2} m) \times (13.6 \times 10^3 kg/m^3) \times (9.8 m/s^2)$$

$$\rho_o = 1.01 \times 10^5 kg.m/m^2.s^2$$

$$1 kg.m/s^2 = 1 \text{ Newton}$$

$$\rho_o = 1.01 \times 10^5 N/m^2 \text{ اس لیے}$$

اس قیمت کو ایک کڑہ ہوائی کا دباؤ (atm) کہا جاتا ہے۔

$$1.01 \times 10^5 N/m^2 = 1 \text{ کڑہ ہوائی کا دباؤ}$$

$$1 atm = 1.01 \times 10^5 N/m^2 = 1.01 \times 10^5 \text{ Pascal } (\because 1 N/m^2 \text{ is called pascal})$$

کیا آپ جانتے ہیں؟



$1 cm^2$ تراش عمودی کے رقبہ والی ہوا کی وہ کمیت جو ایک استوانی تلی میں موجود ہوتی ہے وہ کڑہ ہوائی میں 30 کلو میٹر تک پھیلتی ہے اور 1kg وزن رکھتی ہے۔ زمین $1 cm^2$ کے سطحی رقبہ پر اثر انداز وزن ہی کڑہ ہوائی کا دباؤ کہلاتا ہے۔

$$\rho_o = mg/A = 1 kg \times 10 N/cm^2 \text{ or } 10^5 N/m^2 (10^5 \text{ Pascal}) \text{ کڑہ ہوائی کا دباؤ}$$

یہ قیمت تقریباً 1 کڑہ ہوائی کے دباؤ کے مساوی ہوتی ہے۔

سوچئے اور تبادلہ خیال کیجئے۔




- اگر ٹارسلی تجربہ کو چاند پر انجام دیا جائے تو کیا ہوگا؟
 - پارہ کے باریکائی نلی میں موجود چھوٹے سوراخ میں ایک (روک) ڈاٹ داخل کیا گیا ہے۔ جو پارہ کی سطح کی نیچلی جانب ہو۔ اگر آپ کانچ کی نلی سے (روک) ڈاٹ کو نکال لیں تو کیا واقعہ ہوگا؟
 - ٹارسلی تجربہ میں ہم پارہ کے بجائے پانی کیوں استعمال نہیں کرتے؟ اگر ہم یہ تجربہ انجام دینے کے لیے تیار ہیں تو ہمیں کتنے طول والی نلی کی ضرورت ہوتی ہے؟
- زمین کے اطراف کڑہ ہوائی کا وزن معلوم کیجئے۔ (زمین کا نصف قطر 6400 کلومیٹر لیجئے۔)

گہرائی 'h' پر کسی مائع میں دباؤ

فرض کیجئے کہ کسی برتن میں موجود مائع کی کثافت "ρ" ہے۔

فرض کیجئے کہ مائع کی سطح سے استوائی کالم کی بلندی 'h' اور استوائی مائع کالم کی سطح کے تراش عمودی کا رقبہ "A" ہے شکل - 8 دیکھئے۔



شکل - 8

تب مائع کے کالم کا حجم کیا ہوگا؟

$$\text{Volume } V = Ah$$

اور اس کی کمیت کیا ہوگی؟

$$\text{کمیت} = \text{حجم} \times \text{کثافت}$$

$$m = Ah\rho$$

اور اس کا وزن کیا ہوگا؟

$$\text{Weight, } W = mg = Ah\rho g$$

استوائی مائع کے کالم کی حرکت کی حالت کیا ہوگی؟

آپ جانتے ہیں کہ ”نیوٹن کے کلیہ“ کی روشنی میں استوائی مائع کے کالم پر عمل کرنے والی کل قوت صفر ہوگی کیونکہ یہ حالت سکون میں ہے۔ پانی کے اس کالم پر کون کونسی قوتیں عمل کر رہی ہیں؟

یہاں تین قوتیں عمل کر رہی ہیں۔ وہ یہ ہیں۔

(i) عمودی نیچلی جانب وزن (w)


(ii) کرہ ہوائی کے دباؤ (P₀A) کی وجہ سے اوپری سطح پر پائی جانے والی قوت جو عموداً نیچلی جانب عمل کرتی ہے۔

(iii) مائع کے سکونی دباؤ (PA) کی وجہ سے کالم کی نیچلی سطح پر پائی جانے والی قوت جو عموداً اوپری جانب عمل کرتی ہے۔

$$PA = P_0A + W$$

نیوٹن کے تیسرے کلیہ سے ہمیں یہ مساوات حاصل ہوتی ہے۔

$$PA = P_0A + h\rho gA$$



شکل - 9

$$P = P_2 - P_1 \quad (\text{استوائی مائع کے کالم پر دباؤ})$$

$$P \times A = mg \quad \text{لہذا}$$

$$P = \frac{F}{A} \Rightarrow F = PA \quad \text{ہم جانتے ہیں کہ } W = mg \quad \text{اور}$$

$$F = W \quad \text{لہذا}$$

یہاں F سے مراد شے پر اثر انداز قوت اور W ہٹائے جانے والے مائع کا وزن ہے۔ اس لیے مائع کی جانب سے شے پر عمل کرنے والی قوت ہٹائے گئے پانی کے وزن کے مساوی ہوتی ہے۔

قوت اچھال

کسی شے پر اوپری سمت میں عمل کرنے والی قوت کو قوت اچھال (Buoyancy) کہتے ہیں۔ مذکورہ بالا مساوات کے بموجب قوت اچھال شے کی جانب سے ہٹائے گئے مائع کے وزن کے برابر ہوتی ہے۔

قوت اچھال کی پیمائش

ہم جانتے ہیں کہ جب کسی شے کو پانی میں ڈبوایا جاتا ہے تو اس پر اوپری جانب ایک قوت ”قوت اچھال“ عمل کرتی ہے۔ کیا ہم اس اوپری سمت عمل کرنے والی قوت کی پیمائش کر سکتے ہیں؟ آئیے کوشش کریں گے۔

جہاں مائع کی سطح سے 'P' دباؤ 'h' گہرائی اور ρ_o کڑہ ہوائی کا دباؤ ہے۔

$$P A = P_o A + h \rho g A$$

$$P = P_o + h \rho g \quad \text{1}$$

اس کا مطلب یہ ہے کہ ایک مستقل گہرائی میں مائع کے اندر کا دباؤ بھی مستقل ہوتا ہے۔

مائع میں گہرائیوں کی مختلف سطحوں پر دباؤ مختلف ہوتا ہے

فرض کیجئے کہ کسی مائع کے استوائی کالم کی بلندی 'h' اور اس کے تراش عمودی کا رقبہ A اور مائع کی کثافت ρ ہے۔ (شکل - 9 دیکھئے) گہرائی h پر مائع میں موجود دباؤ P_1 کیا ہوگا۔

$$P_1 = P_o + h_1 \rho g \quad \text{2}$$

ٹھیک اسی طرح گہرائی h_2 پر دباؤ P_2 کے لیے مساوات

$$P_2 = P_o + h_2 \rho g \quad \text{3}$$

مساوات (2) اور (3) سے ہم کو حاصل ہونے والی مساوات

$$P_2 - P_1 = h_2 \rho g - h_1 \rho g$$

$$P_2 - P_1 = \rho g (h_2 - h_1)$$

شکل کے مطابق $h = h_2 - h_1$ اس لیے ہمیں حاصل ہوتا ہے۔

$$P_2 - P_1 = h \rho g$$

مائع میں دو مختلف سطحوں کے درمیان دباؤ $h \rho g$ ہے۔ یہاں مائع کی کثافت ρ اور g مستقل ہیں اس لیے گہرائی میں اضافہ کی وجہ سے دباؤ کا فرق بھی بڑھ جاتا ہے۔ کیا واقع ہوگا اگر ہم یہ استوائی مائع کے کالم کو کسی دوسری شے سے بدل دیتے ہیں۔ جس کے مادہ کی کثافت مائع کی کثافت کے مساوی نہیں ہوتی۔

مائع میں دباؤ کا فرق $\rho_2 - \rho_1 = h \rho g$ (مائع کی قدریں)

$$P_2 - P_1 = h \times \frac{m}{v} \times g \quad (\because \rho = \frac{m}{v})$$

$$P_2 - P_1 = h \times \frac{m}{h \times A} \times g \quad (\because v = h \times A)$$

$$P_2 - P_1 = \frac{m}{A} \times g$$

$$(P_2 - P_1) \times A = mg$$

مشغلہ - 8

آئیے ہم قوت اُچھال کی پیمائش کریں گے۔

ایک پتھر کو ایک کمائی دار ترازو سے لٹکائیے۔ کمائی دار ترازو پر Reading نوٹ کیجئے۔ یہ Reading پتھر کے وزن کو ظاہر کرتی ہے۔ پانی سے نصف بھرا ہوا استوانہ لیجئے۔ اب پتھر کو پانی میں ڈبوئیے۔ اب کمائی دار ترازو پر Reading نوٹ کیجئے۔ کمائی دار ترازو کی Reading ڈوبے ہوئے پتھر کے وزن کو ظاہر کرتا ہے۔ پانی میں ڈوبنے سے قبل یا بعد میں کیا آپ پتھر کے وزن میں کوئی فرق محسوس کرتے ہیں؟ آپ یہ محسوس کریں گے کہ جب پتھر پانی میں ڈوبا ہوا ہوتا ہے تو وہ اپنا کچھ وزن کھودیتا ہے۔

● جب پتھر کو پانی میں ڈبو یا جائے تو وہ اپنا وزن کیوں کھودیتا ہے؟

پانی میں ڈوبے ہوئے پتھر کے وزن میں کمی نظر آنے کی وجہ وہ قوت اُچھال ہے جو پتھر پر اوپری سمت عمل کرتے ہوئے اس پر قوت جاذبہ کو کم کر دیتی ہے۔ اس لیے ظاہری طور پر پتھر کے وزن میں ہونے والی کمی اُس قوت اُچھال کے مساوی ہونا چاہیے جو پتھر پر عمل کر رہی ہے۔ پانی میں ڈوبی ہوئی شے کے ظاہری طور پر کم ہونے والے وزن کی پیمائش کرتے ہوئے ہم مائع کی جانب سے عمل پیرا قوت اُچھال کی پیمائش کر سکتے ہیں۔ آپ محسوس کریں گے کہ پانی میں ڈوبا ہوا جسم اپنا کچھ وزن ظاہری طور پر کھودیتا ہے۔


جب کوئی شے پانی کی سطح پر تیرتی ہے تو ایسا محسوس ہوتا ہے کہ وہ اپنا کچھ وزن کھودیتی ہے۔ یعنی کمائی دار ترازو تیرنے والے اجسام کے لیے صفر Reading کا اظہار کرتی ہے۔ مائع پر تیرنے والے اجسام کے لیے قوت اُچھال، قوت جاذبہ کو سطح کے قریب متوازن کر دیتی ہے۔ آئیے اب ہم اس مشغلہ کو دہراتے ہوئے پتھر کے ڈوبنے سے ہٹ جانے والے پانی کا وزن محسوب کریں گے۔

مشغلہ - 9

ڈوبے ہوئے پتھر کی وجہ سے ہٹائے گئے پانی کا وزن معلوم کرنا

ایک پتھر کو ایک کمائی دار ترازو سے لٹکائیے (300 گرام سے زیادہ وزنی پتھر لیں تو بہتر ہوگا) کمائی دار ترازو پر Reading نوٹ کر لیں۔ یہ ریڈنگ پتھر کے وزن کو ظاہر کرتی ہے۔ ایک چھلکنے والا برتن لیجئے جس میں پانی بھرا ہو۔ اس برتن کی ٹونٹی کے نیچے ایک پیمائشی استوانہ رکھیے۔ (شکل - 10)


اب پتھر کو پانی میں ڈبوئیے۔ کمائی دار ترازو پر ریڈنگ نوٹ کیجئے۔ اور پیمائشی استوانہ میں گرنے والے پانی کا حجم محسوب کیجئے۔



شکل - 10

کمائی دار ترازو کی ریڈنگ ڈوبے ہوئے پتھر کا وزن اور استوانہ کی ریڈنگ پتھر ڈوبنے سے ہٹائے گئے پانی کا حجم معلوم کرنے میں مدد دیتی ہے (شکل - 11)

- ہٹائے گئے پانی کے حجم کا وزن کیا ہوگا؟
 - کیا آپ نے ان دونوں کے درمیان کسی تعلق کا مشاہدہ کیا ہے؟
- ڈوبے ہوئے پتھر کے وزن میں ظاہری طور پر کمی پتھر کی وجہ سے ہٹائے گئے پانی کے مساوی ہوتی ہے۔ یعنی پانی کی جانب سے پیدا شدہ قوت اُچھال کے مساوی ہوتی ہے۔
- ایک قدیم یونانی سائنس دان آرشمیدس نے اس حیرت انگیز واقعہ کا سب سے پہلے مشاہدہ کیا۔
- آرشمیدس کا اصول: اس اصول کے مطابق جب کسی جسم کو کسی مائع میں ڈبوایا جاتا ہے۔ تو اس جسم پر قوت اچھال عمل کرتی ہے جو اس کے ڈبونے سے ہٹائے گئے پانی کے وزن کے مساوی ہوتا ہے۔



شکل - 11

- پتھر کا وزن کتنا کم ہوتا ہوا نظر آتا ہے۔
(پتھر کے وزن میں ظاہری طور پر ہونے والی کمی)

کیا آپ جانتے ہیں؟




آرشمیدس ایک یونانی سائنس دان تھا۔ اس کے زمانے میں بادشاہ کے پاس ایک سونے کا تاج تھا۔ بادشاہ کو یہ شک پیدا ہوا کہ وہ تاج خالص سونے سے نہیں بنایا گیا ہے۔ اس نے آرشمیدس سے کہا کہ اس کی جانچ کرے۔ تاج کو نقصان پہنچائے بغیر آرشمیدس کو یہ مسئلہ حل کرنے کے لیے دیا گیا۔ وہ تاج کو پگھلا نہیں سکتا تھا تا کہ اُس کی کثافت ایک سادہ عنصر کے طور پر محسوب کی جاسکے۔ نہاتے وقت جیسے ہی وہ باتھ ٹب میں بیٹھا اس میں پانی کی سطح بڑھ گئی۔ اُس نے خیال کیا کہ اس اثر کو تاج کے حجم کو محسوب کرنے کے لیے استعمال کیا جاسکتا ہے۔ پانی میں نیم ڈوبے ہوئے تاج اپنے حجم کے برابر پانی کو ہٹاتا ہے۔ ہٹائے گئے پانی کے حجم کو تاج کی کمیت سے تقسیم کرنے پر تاج کی کثافت محسوب کی جاسکتی ہے۔ اگر سونے سے کم قیمتی وستی دھات استعمال کر کے تاج بنایا گیا ہے تو اس کی کثافت سونے کی کثافت سے کم رہے گی۔ اس خیال کا آنا تھا کہ آرشمیدس نے اُسی حالت میں گلیوں میں دوڑنا شروع کر دیا وہ چلا رہا تھا ”یوریکا“ (Eureka) (یعنی ”میں نے اسے دریافت کر لیا ہے“)



آرشمیدس (212-287 ق۔م)

کیا آپ جانتے ہیں؟



آرشمیدس نے بادشاہ کا مسئلہ کس طرح حل کیا؟ کیا سونے کا تاج خالص سونے سے کم کثیف ہوتا ہے؟ یہ معلوم کرنے کے لیے ایک سادہ ترتیب کو وسیلہ بنانا جاسکتا ہے۔ اس کے لیے تاج اور اس کے مساوی کثیت والی سونے کی سلاخ لے کر ایک سادہ ترازو کی دونوں جانب لٹکایا جائے۔ جیسا کہ شکل میں بتایا گیا ہے۔ ترازو کو پانی سے بھرے ایک برتن میں ڈبوایا جائے۔ اگر تاج (بائیں جانب) سونے کی سلاخ (دائیں جانب) سے کم کثیف ہو تو یہ سونے کی سلاخ سے زیادہ حجم گھیرتی ہے۔ اور زیادہ پانی ہٹاتی ہے۔ اور اس میں زیادہ قوت اُچھال پیدا ہوتا ہے جس سے ترازو سونے کی سلاخ کی جانب جھک جاتی ہے۔ اس سے یہ ثابت ہو چکا ہے کہ بادشاہ کا تاج خالص سونے سے تیار نہیں کیا گیا تھا۔

نوٹ: یہ تجربہ اس وقت بہتر ہو سکتا ہے جبکہ تاج میں کوئی کھوکھلا حصہ ڈھکا ہوا نہ ہو سوچئے۔ ایسا کیوں؟

آئیے اب ہم اس مشاہدہ سے متعلق کہانی پر نظر ڈالتے ہیں۔


جائے۔ پاسکل نامی سائنسدان نے ایک اصول تجویز کیا۔

اگر کسی بند استوانہ یا برتن میں موجود مائع پر بیرونی دباؤ ڈالا

جائے تو کیا واقعہ ہوگا؟

پاسکل کا اصول Pascal's Principle

اس اصول کے مطابق اگر کسی بند استوانہ یا برتن میں موجود مائع پر بیرونی دباؤ ڈالنے سے یہ دباؤ مائع کے حجم اور برتن کی دیواروں پر مساوی طور پر عمل کرے گا۔ شکل - 12 دیکھیے۔ اس میں U شکل کی بند نلی میں مائع رکھا ہوا ہے۔ اس نلی میں دونوں جانب لگائے گئے فشاروں (Pistons) کی مدد سے مائع کو بند رکھا گیا ہے۔



شکل - 12 پاسکل کے کلیہ کا اطلاق (برہما پرلیس)

سوچیے اور تبادلہ خیال کیجئے۔



آپ کیلئے سادہ پانی کی بہ نسبت نمکین پانی میں تیرنا

آسان ہوتا ہے؟

کسی نیم ڈوبے ہوئے جسم پر کیوں افقی قوت اُچھال نہیں

پائی جاتی ہے؟

مساوی جسامت کے دو ٹھوس کندے پانی میں ڈالے

گئے۔ ان میں سے ایک کندہ لوہے کا اور دوسرا المونیم کا

ہے۔ کس کندہ پر قوت اُچھال زیادہ عمل کرے گی؟

ایک لکڑی کے کندے پر ایک لوہے کا ٹکڑا رکھا گیا تاکہ وہ

پانی میں تیر سکے۔ اگر لکڑی کے کندے کے نیچے لوہے کا

ٹکڑا رکھیں تو کیا وہ اس گہرائی تک تیرنے لگے گا؟ اس


سے کم یا پھر اس سے زیادہ؟

آپ جانتے ہیں کہ سیال میں بلندی کی مختلف سطحوں پر پائے

جانے والے دباؤ کا فرق قوت اُچھال کا باعث بنتا ہے۔

کیا ہم سیال کے اندر دباؤ کو بڑھا سکتے ہیں؟

اس طرح پاسکل کے کلیہ کا اطلاق یوں ظاہر ہوتا ہے کہ بائیں جانب کے فشار پر قوت پُلی جانب لگائی جائے تو یہ قوت دائیں جانب کے فشار پر نسبتاً بہت زیادہ قوت میں ظاہر ہوتی ہے۔



شکل - 13 ہائیڈرالک جیک

اس اصول کو ہائیڈرالک جیک / لفٹ کے کام کرنے میں استعمال کیا جاتا ہے (شکل - 13) جسے آپ آٹوموبائل ورک شاپ میں دیکھ سکتے ہیں۔ میکینک کم قوت لگا کر زیادہ وزنی گاڑیاں آسانی سے اوپر اٹھا سکتا ہے۔

دونوں بازوؤں میں لگے ہوئے فشارے Leak-Proof ہونا چاہئے۔ دائیں اور بائیں جانب کی نلیوں کا تراش عمود کا رقبہ A_2 اور A_1 ہے اور $A_2 > A_1$ ۔

جب بائیں فشارہ پر قوت F_1 لگائی جائے تو مائع کے حجم پر عمل کرنے والا دباؤ $\frac{F_1}{A_1}$ ہوگا۔

پاسکل کے کلیہ کے مطابق یہ زائد دباؤ مائع کے سارے حجم میں مساوی طور پر منتقل ہو جاتا ہے۔ یعنی مائع کافی اکائی رقبہ پر زائد دباؤ $\frac{F_1}{A_1}$ ہوگا۔

دائیں طرف کی نلی (A_2 تراش عمود کا رقبہ) میں بھی زائد دباؤ $\frac{F_1}{A_1}$ ہے چونکہ اس کا رقبہ A_2 ہے اس لئے دائیں فشارہ پر عمل کرنے والی اوپری سمت کی قوت $F_2 = A_2 \times \frac{F_1}{A_1}$ ہوگی جو مقدار F_1 سے بہت زیادہ ہوتی ہے۔

اہم نکات

کثافت ، کثافت اضافی ، لیاکٹومیٹر ، ہائیڈرومیٹر / کثافت پیم ، کڑہ ہوائی کا دباؤ ، باریپا ، قوت اُچھال

ہم نے کیا سیکھا

- ایسی اشیاء جن کی کثافت اُن کے ڈبوں کے مائع کی کثافت سے کم ہوتی ہے وہ مائع کی سطح پر تیرتی ہیں۔
- کسی مائع میں ڈبونے پر تمام اشیاء قوت اُچھال محسوس کرتی ہیں۔
- جب کسی شے کو مائع میں ڈبویا جاتا ہے تو اس کے وزن میں ظاہری طور پر کمی آتی ہے (ایسا قوت اُچھال کی وجہ سے ہوتا ہے)
- ڈبائی ہوئی شے کے وزن میں ظاہری کمی اس شے کی جانب سے ہٹائے گئے مائع کے وزن کے برابر ہوتا ہے (آرشمیدس کا اصول)

- جب کوئی شے مائع پر تیرتی ہے تو وہ اپنے وزن کے برابر پانی کو دباؤ سے ہٹا دیتی ہے۔
- مائع کی سطح کے نیچے اگر گہرائی میں اضافہ ہو تو مائع کے دباؤ میں بھی اضافہ ہوتا ہے۔
- کسی بند برتن میں موجود سیال پر بیرونی دباؤ مائع پر تمام سمتوں میں مساوی طور پر پھیل جاتا ہے (پاسکل کا کلیہ)

آئیے اپنے اکتساب کو فروغ دیں



تصورات پر رد عمل

- 1- چند اشیاء پانی پر تیرتی ہیں جبکہ چند پانی میں ڈوب جاتی ہیں؟ کیوں؟ (AS1)
- 2- کثافت اور کثافت اضافی کی تشریح کیجئے۔ اور اس کے ضابطے لکھئے؟ (AS1)
- 3- قوت اُچھال (Buoyancy) کو اپنے الفاظ میں سمجھائیے؟ (AS1)
- 4- آپ کسی مائع کی کثافت اضافی کس طرح معلوم کرو گے؟ (AS3)
- 5- پارہ کے باریا (Mercury barometer) کی شکل اُتاریئے؟ (AS5)

تصورات کا اطلاق

- 1- ایک ٹھوس کرہ کا نصف قطر 2 سنٹی میٹر اور کمیت 0.05 کلو گرام ہے۔ کرہ کی کثافت / اضافی کثافت کیا ہوگی؟ (جواب: 1.49) (AS1)
 - 2- ایک خالی بوتل کا وزن 20 گرام اور پانی سے بھری بوتل کا وزن 22 گرام ہے۔ جب یہ تیل سے بھری جاتی ہے تو اس کا وزن 21.76 گرام ہوتا ہے۔ تیل کی کثافت کیا ہوگی؟ (جواب: 0.88 g/cm^3) (AS1)
 - 3- ایک برف کا ٹکڑا گلاس میں موجود پانی کی سطح پر تیرتا ہے (برف کی کثافت $= 0.9 \text{ g/cm}^3$) جب برف پگھلتی ہے تو کیا گلاس میں پانی کی سطح بڑھ جائیگی؟ (AS1)
 - 4- پانی کی سطح سے 10m گہرائی میں دباؤ معلوم کیجئے جبکہ کرہ ہوائی کا دباؤ 100 KPa ہے۔ (AS1) (جواب: 198 KPa)
- [1 Pa = 1 N/m²] [100 KPa = 10⁵ Pa = 10⁵ N/m² = 1 atm]

غور و فکر پر مبنی اعلیٰ درجے کے سوالات

- 1- کیا آپ لوہے کو تیرنے کے قابل بنا سکتے ہیں؟ کیسے؟ (AS3)
- 2- روزمرہ زندگی میں آپ آرمیڈس کے اصول کا مشاہدہ کہاں کرتے ہیں؟ دو مثالیں دیجئے؟ (AS7)
- 3- وہ تمام اشیاء جو پانی میں ڈوب جاتی ہیں کیا تیل میں بھی ڈوبتی ہیں؟ وجہ بتلائیے۔ (AS1)

کثیر انتخابی سوالات

- 1- کثافت اضافی کی اکائی کیا ہے ()
 (a) g/cm^3 (b) cm/g^3 (c) N/m^2 (d) کوئی اکائی نہیں ہوتی
- 2- خالص دودھ کی پیمائش میں استعمال ہونے والا آلہ ()
 (a) بار پیما (b) ہیگرومیٹر (c) لاکٹومیٹر (d) اسپیدومیٹر
- 3- اگر $P_0 = P_0$ دباؤ، ρ = کثافت، h = بلندی اور g = اسراع بوجہ جاذبہ زمین تب کرہ ہوائی کا دباؤ؟ ()
 (a) $P_0 = \rho h g$ (b) $P = \rho h g$ (c) $P = v h g$ (d) $P = 1/2 \rho h g$
- 4- پارے کے پہلے بار پیما کا ایجاد کرنے والا ()
 (a) پاسکل (b) آرسمیدس (c) نیوٹن (d) ٹارسیلی
- 5- سیالی جیک (hydraulic jack) جو اکثر آٹوموبائل ورکشاپ میں استعمال ہوتا ہے۔ اس اصول پر کام کرتا ہے۔ ()
 (a) آرسمیدس (b) پاسکل (c) ٹارسیلی (d) نیوٹن
- 6- 25°C پر پانی کی کثافت ()
 (a) 1g/cm^3 (b) 2g/cm^3 (c) 3g/cm^3 (d) 0.9g/cm^3

مجوزہ تجربات (Suggested Experiment)

- 1- مختلف اشیاء کی کثافت اضافی معلوم کرنے کے لئے تجربہ کیجئے اور ایک رپورٹ تیار کیجئے۔
- 2- پانی میں ڈوبا پتھر اپنا وزن کھوتا ہے اس عمل کے فہم کو حاصل کرنے کے لئے ایک تجربہ کیجئے اور ایک رپورٹ تیار کیجئے۔

مجوزہ پراجیکٹ (Suggested Project)

- 1- پہلے برہما پرلیس (پاسکل کا اصول) استعمال کر کے آٹوموبائل میں سیالی بریک (Oil Break) لگائے جاتے ہیں۔ گاڑیوں میں ہوائی بریک (Air Breaks) کے کام کرنے کے طریقے سے متعلق معلومات اکٹھا کیجئے۔ اور ایک رپورٹ تیار کیجئے؟ (AS4)
- 2- مختلف پھلوں اور ترکاریوں کی کثافت اضافی معلوم کرتے ہوئے ایک فہرست تیار کیجئے؟ (AS3)

☆☆☆☆☆☆